




ఓం శ్రీ మహాగణపతి యే నమః

శ్రీ విష్ణు సహస్రనామ స్తోత్రం పారాయణం



పూజా విధానం



శ్రీ లక్ష్మీ అష్టోత్తర శతనామ స్తోత్రం

శ్రీదేవ్యువాచ

దేవదేవ మహాదేవ	త్రికాలజ్ఞ మహేశ్వర
కరుణాకర దేవేశ	భక్తానుగ్రహకారక
అష్టోత్తర శతం లక్ష్మ్యః	శోతుమిచ్ఛామి తత్త్వతః

ఈశ్వర ఉవాచ

దేవి సాధు మహాభాగే	మహాభాగ్య ప్రదాయకమ్
సర్వైశ్వర్యకరం పుణ్యం	సర్వపాప ప్రణాశనమ్
సర్వదారిద్ర్య శమనం	శ్రావణాద్భుక్తి ముక్తిదమ్
రాజావశ్యకరం దివ్యం	గుహ్యోద్-గుహ్యతమం పరమ్
దుర్లభం సర్వదేవానాం	చతుష్టస్థి కళాస్పదమ్
పద్మాదీనాం వరాంతానాం	నిధీనాం నిత్యదాయకమ్
సమస్త దేవ సంసేవ్యమ్	అణిమాద్యష్ట సిద్ధిదమ్
కిమత్ర బహునోక్తేన	దేవీ ప్రత్యక్షదాయకమ్
తవ ప్రీత్యాద్య వక్ష్యామి	సమాహితమనాశ్శృణు
అష్టోత్తర శతస్యాస్య	మహాలక్ష్మీస్తు దేవతా
క్లీం బీజ పదమిత్యుక్తం	శక్తిస్తు భువనేశ్వరీ
అంగన్యాసః కరన్యాసః	స ఇత్యాది ప్రకీర్తితః

ధ్యానం

వందే పద్మకరాం ప్రసన్న వదనాం సౌభాగ్యదాం భాగ్యదామ్
హస్తాభ్యామభయప్రదాం మణిగణైః నానావిధైః భూషితామ్
భక్తాభీష్ట ఫలప్రదాం హరిహర బ్రహ్మాధిభిస్సేవితామ్
పార్శ్వే పంకజ శంఖపద్మ నిధిభిః యుక్తాం సదా శక్తిభిః

శ్రీ లక్ష్మీ అష్టోత్తర శతనామ స్తోత్రం

సరసిజ నయనే సరోజహస్తే ధవళ తరాంశుక గంధమాల్య శోభే
భగవతి హరివల్లభే మనోజ్ఞే త్రిభువన భూతికరి ప్రసీదమహ్యమ్

ప్రకృతిం వికృతిం విద్యాం	సర్వభూత హితప్రదామ్
శ్రద్ధాం విభూతిం సురభిం	నమామి పరమాత్మికామ్
వాచం పద్మాలయాం పద్మాం	శుచిం స్వాహం స్వధాం సుధామ్
ధన్యాం హిరణ్మయీం లక్ష్మీం	నిత్యపుష్టాం విభావరీమ్
అదితిం చ దితిం దీప్తాం	వసుధాం వసుధారిణీమ్
నమామి కమలాం కాంతాం	కామాక్షీం క్రోధసంభవామ్
అనుగ్రహపదాం బుద్ధిం	అనఘాం హరివల్లభామ్
అశోకా మమృతాం దీప్తాం	లోకశోక వినాశినీమ్
నమామి ధర్మనిలయాం	కరుణాం లోకమాతరమ్
పద్మప్రియాం పద్మహస్తాం	పద్మాక్షీం పద్మసుందరీమ్
పద్మోద్భవాం పద్మముఖీం	పద్మనాభప్రియాం రమామ్
పద్మమాలాధరాం దేవీం	పద్మినీం పద్మగంధినీమ్
పుణ్యగంధాం సుప్రసన్నాం	ప్రసదాభిముఖీం ప్రభామ్
నమామి చంద్రవదనాం	చంద్రాం చంద్రసహోదరీమ్
చతుర్భుజాం చంద్రరూపాం	ఇందిరా మిందుశీతలామ్
ఆహ్లాద జననీం పుష్టిం	శివాం శివకరీం సతీమ్
విమలాం విశ్వజననీం	పుష్టిం దారిద్ర్య నాశినీమ్
ప్రీతి పుష్కరిణీం శాంతాం	శుక్లమాల్యాంబరాం శ్రీయమ్
భాస్కరీం బిల్వనిలయాం	వరారోహం యశస్వినీమ్
వసుంధరా ముదారాంగాం	హరిణీం హేమమాలినీమ్
ధనధాన్యకరీం సిద్ధిం	సైణసౌమ్యాం శుభప్రదామ్

శ్రీ లక్ష్మీ అష్టోత్తర శతనామ స్తోత్రం

నృపవేశ్య గతానందాం	వరలక్ష్మీం వసుప్రదామ్
శుభాం హిరణ్యప్రాకారాం	సముద్రతనయాం జయామ్
నమామి మంగళాం దేవీం	విష్ణు వక్షస్థల స్థితామ్
విష్ణుపత్నీం ప్రసన్నాక్షీం	నారాయణ సమాశ్రితామ్
దారిద్ర్య ధ్వంసినీం దేవీం	సర్వోపద్రవ వారిణీమ్
నవదుర్గాం మహాకాళీం	బ్రహ్మ విష్ణు శివాత్మికామ్
త్రికాలజ్ఞాన సంపన్నాం	నమామి భువనేశ్వరీమ్

లక్ష్మీ క్షీరసముద్రరాజ తనయాం శ్రీరంగధామేశ్వరీమ్
దాసీభూత సమస్తదేవ వనితాం లోకైక దీపాంకురామ్
శ్రీమన్మంద కటాక్ష లబ్ధ విభవద్-బ్రహ్మాండ్ర గంగాధరామ్
త్వాం త్రైలోక్య కుటుంబినీం సరసిజాం వందే ముకుందప్రియామ్

మాతర్నమామి కమలే కమలాయతాక్షి
శ్రీ విష్ణు హృత్-కమలవాసిని విశ్వమాతః
క్షీరోదజే కమల కోమల గర్భగౌరి
లక్ష్మీ ప్రసీద సతతం సమతాం శరణ్యే

త్రికాలం యో జపేత్ విద్వాన్	షణ్మాసం విజితేంద్రియః
దారిద్ర్య ధ్వంసనం కృత్వా	సర్వమాప్నోత్ -యయత్నతః
దేవీనామ సహస్రేషు	పుణ్యమష్టోత్తరం శతమ్
యేన శ్రియ మవాప్నోతి	కోటిజన్మ దరిద్రతః
భృగువారే శతం ధీమాన్	పఠేత్ వత్సరమాత్రకమ్
అష్టైశ్వర్య మవాప్నోతి	కుబేర ఇవ భూతలే

శ్రీ లక్ష్మీ అష్టోత్తర శతనామ స్తోత్రం

దారిద్ర్య మోచనం నామ

యేన శ్రియ మవాప్నోతి

భుక్త్వాతే విపులాన్ భోగాన్

ప్రాతఃకాలే పఠేన్నిత్యం

పఠంతు చింతయేద్ధేవీం

స్తోత్రమంబాపరం శతమ్

కోటిజన్మ దరిద్రతః

అస్య సాయుజ్యమాప్నుయాత్

సర్వ దుఃఖోప శాంతయే

సర్వాభరణ భూషితామ్



శ్రీ విష్ణు సహస్రనామ స్తోత్రం

ఓం

శుక్లాంబరధరం విష్ణుం శశివర్ణం చతుర్భుజం
ప్రసన్నవదనం ధ్యాయేత్ సర్వవిఘ్నాపశాంతయే
వ్యాసం వసిష్ఠ నస్తారం శక్తేః పాత్రమకల్మషం
పరాశరాత్మజం వందే శుకతాతం తపోనిధిం
వ్యాసాయ విష్ణురూపాయ వ్యాసరూపాయ విష్ణవే
నమో వై బ్రహ్మనిధయే వాసిష్ఠాయ నమో నమః
అవికారాయ శుద్ధాయ నిత్యాయ పరమాత్మనే
సదైకరూపరూపాయ విష్ణవే సర్వజిష్ణవే
యస్య స్మరణ మాత్రేణ జన్మసంసారబంధనాత్
విముచ్యతే నమస్తస్మై విష్ణవే ప్రభవిష్ణవే

ఓం నమో విష్ణవే ప్రభవిష్ణవే

శ్రీ వైశంపాయన ఉవాచ

శ్రుత్వా ధర్మానపేక్షేణ పావనాని చ సర్వశః
యుదిష్ఠిరః శాంతనవం పునరేవాభ్యభాషత

యుదిష్ఠిరః ఉవాచ

కిమేకం దైవతం లోకే కిం వాప్యేకం పరాయణం
స్తువంతః కం కమర్చంతః ప్రాప్నుయుర్మానవాః శుభం
కో ధర్మః సర్వధర్మాణాం భవతః పరమో మతః
కిం జపన్ముచ్యతే జంతుర్జన్మ సంసారబంధనాత్

శ్రీ విష్ణు సహస్రనామ స్తోత్రం

శ్రీ భీష్మ ఉవాచ

జగత్ప్రభుం దేవదేవమనంతం పురుషోత్తమం
స్తువన్నామసహస్రేణ పురుషః సతతోత్థితః
తమేవ చార్చయన్నిత్యం భక్త్యా పురుషమవ్యయం
ధ్యాయన్ స్తువన్నమస్యంశ్చ యజమానస్తమేవ చ
అనాది నిధనం విష్ణుం సర్వలోక మహేశ్వరం
లోకాధ్యక్షం స్తువన్నిత్యం సర్వదుఃఖాతిగో భవేత్
బ్రహ్మణ్యం సర్వధర్మజ్ఞం లోకానాం కీర్తివర్ధనం
లోకనాథం మహద్భూతం సర్వభూతభవోద్భవం
ఏష మే సర్వధర్మాణాం ధర్మోధికతమో మతః
యద్భక్త్యా పుండరీకాక్షం స్తవైరర్చేన్నరః సదా
పరమం యో మహత్తేజః పరమం యో మహత్తపః
పరమం యో మహద్బ్రహ్మ పరమం యః పరాయణం
పవిత్రాణాం పవిత్రం యో మంగళానాం చ మంగళం
దైవతం దేవతానాం చ భూతానాం యో వ్యయః పితా
యతః సర్వాణి భూతాని భవంత్యాదియుగాగమే
యస్మింశ్చ ప్రళయం యాంతి పునరేవ యుగక్షయే
తస్య లోకప్రధానస్య జగన్నాథస్య భూపతే
విష్ణోర్నామసహస్రం మే శృణు పాపభయాపహం
యాని నామాని గౌణాని విఖ్యాతాని మాహాత్మనః
ఋషిభిః పరిగీతాని తాని వక్ష్యామి భూతయే
ఋషిర్నామ్నాం సహస్రస్య వేదవ్యాసో మహామునిః
ఛందో నుష్టుప్ తథా దేవో భగవాన్ దేవకీసుతః

శ్రీ విష్ణు సహస్రనామ స్తోత్రం

అమృతాంశూద్భవో బీజం శక్తిర్దేవకినందనః

త్రిసామా హృదయం తస్య శాంత్యర్థ్యే వినియుజ్యతే

విష్ణుం జిష్ణుం మహావిష్ణుం ప్రభవిష్ణుం మహేశ్వరం

అనేకరూపదైత్యాంతం నమామి పురుషోత్తమం

అస్య శ్రీవిష్ణోర్దివ్యసహస్రనామస్తోత్రమహామంత్రస్య | శ్రీవేదవ్యాసో భగవాన్ ఋషిః | అనుష్టుప్
ఛందః | శ్రీ మహావిష్ణుః పరమాత్మా శ్రీమన్నారాయణో దేవతా | అమృతాంశూద్భవో భానురితి
బీజం | దేవకినందనః సప్తేతి శక్తిః | ఉద్భవః క్షోభణో దేవ ఇతి పరమో మంత్రః | శంఖభృన్నందకీ
చక్రీతి కీలకం | శార్ఙ్గధన్వా గదాధర ఇత్యస్త్రం | రథాంగ పాణి రక్షోభ్య ఇతి నేత్రం | త్రిసామా
సామగః సామేతి కవచం | ఆనందం పరబ్రహ్మేతి యోనిః | ఋతుః సుదర్శనః కాల ఇతి
దిగ్బంధః | శ్రీ విశ్వరూప ఇతి ధ్యానం | శ్రీ మహావిష్ణుప్రీత్యర్థే సహస్రనామ జపే వినియోగః |

ధ్యానం

క్షీరోదన్వత్ ప్రదేశే శుచిమణి విలసత్ సైకతే మౌక్తికానాం

మాలాక్షుప్తాసనస్థః స్ఫటికమణి నిభైర్మౌక్తికైర్మండితాంగః

శుభ్రైరభ్రైరదభ్రై రుపరి విరచితైర్ముక్త పీయూషవర్షైః

ఆనందీ నః పునీయాదరినలినగదా శంఖపాణిర్ముకుందః

భూః పాదౌ యస్య నాభిర్వియదసుర నిలశ్చంద్ర సూర్యౌచనేత్రే

కర్ణావాశాః శిరోద్వౌర్ముఖమపి దహనో యస్య వాస్తేయమబ్ధిః

అంతస్థం యస్య విశ్వం సుర నరఖగగో భోగి గంధర్వదైత్యైః

చిత్రం రంరమ్యతే తం త్రిభువనవపుషం విష్ణుమీశంనమామి

ఓం నమో భగవతే వాసుదేవాయ

శాంతాకారం భుజగశయనం పద్మనాభం సురేశం

విశ్వాధారం గగనసదృశం మేఘవర్ణం శుభాంగం

లక్ష్మీకాంతం కమలనయనం యోగిహృద్ధ్యానగమ్యం

శ్రీ విష్ణు సహస్రనామ స్తోత్రం

వందే విష్ణుం భవభయహరం సర్వలోకైకనాథం
మేఘశ్యామం పీతకౌశేయవాసం శ్రీవత్సాంకం కౌస్తుభోద్భాసితాంగం
పుణ్యోపేతం పుండరీకాయతాక్షం విష్ణుం వందే సర్వలోకైకనాథం
నమః సమస్త భూతానాం ఆది భూతాయ భూభృతే
అనేక రూప రూపాయ విష్ణవే ప్రభవిష్ణవే
సశంఖచక్రం సకిరీటకుండలం సపీతవస్త్రం సరసీరుహేక్షణం
సహార వక్షస్థల శోభి కౌస్తుభం నమామి విష్ణుం శిరసా చతుర్భుజం
ఛాయాయాం పారిజాతస్య హేమ సింహాసనోపరి
ఆసీనమంబుదశ్యామ మాయతాక్ష మలంకృతం
చంద్రాననం చతుర్భాహుం శ్రీవత్సాంకిత వక్షసం
రుక్మిణీ సత్యభామాభ్యాం సహితం కృష్ణమాశ్రయే

ఓం

విశ్వం విష్ణుర్వషట్కారో భూతభవ్య భవత్ ప్రభుః
భూతకృద్ భూతభృద్భావో భూతాత్మా భూతభావనః | 01 |
పూతాత్మా పరమాత్మా చ ముక్తానాం పరమా గతిః
అవ్యయః పురుషః సాక్షీ క్షేత్రజ్ఞోక్షర ఏవ చ | 02 |
యోగో యోగవిదాం నేతా ప్రధాన పురుషేశ్వరః
నారసింహవపుః శ్రీమాన్ కేశవః పురుషోత్తమః | 03 |
సర్వః శర్వః శివః స్థాణుర్భూతాదిర్నిధి రవ్యయః
సంభవో భావనో భర్తా ప్రభవః ప్రభురీశ్వరః | 04 |
స్వయంభూః శంభురాదిత్యః పుష్కరాక్షో మహాస్వనః
అనాదినిధనో ధాతా విధాతా ధాతురుత్తమః | 05 |
అప్రమేయో హృషీకేశః పద్మనాభో అమరప్రభుః

శ్రీ విష్ణు సహస్రనామ స్తోత్రం

విశ్వకర్మా మనుస్వప్తా స్థవిష్ఠః స్థవిరో ధ్రువః	06
అగ్రాహ్యః శాశ్వతః కృష్ణో లోహితాక్షః ప్రతర్దనః	
ప్రభూతః స్త్రీకకుద్ధామ పవిత్రం మంగళం పరం	07
ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః	
హిరణ్యగర్భో భూగర్భో మాధవో మధుసూదనః	08
ఈశ్వరో విక్రమీ ధన్వీ మేధావీ విక్రమః క్రమః	
అనుత్తమో దురాధర్షః కృతజ్ఞః కృతిరాత్మవాన్	09
సురేశః శరణం శర్మ విశ్వరేతాః ప్రజాభవః	
అహః సంవత్సరో వ్యాళః ప్రత్యయః సర్వదర్శనః	10
అజః సర్వేశ్వరః సిద్ధః సిద్ధిః సర్వాదిరచ్యుతః	
వృషాకపిరమేయాత్మా సర్వయోగ వినిస్సృతః	11
వసుర్వసుమనాః సత్యః సమాత్మ సమ్మితః సమః	
అమోఘః పుండరీకాక్షో వృషకర్మా వృషాకృతిః	12
రుద్రో బహుశిరా బభ్రుర్విశ్వయోనిః శుచిశ్రవాః	
అమృతః శాశ్వతః స్థాణుర్వరారోహో మహాతపాః	13
సర్వగః సర్వవిద్భానుః విష్వక్సేనో జనార్దనః	
వేదో వేదవిదవ్యంగో వేదాంగో వేదవిత్కవిః	14
లోకాధ్యక్షః సురాధ్యక్షో ధర్మాధ్యక్షః కృతాకృతః	
చతురాత్మా చతుర్వ్యాహః చతుర్దంష్ట్రః చతుర్భుజః	15
బ్రాహ్మిణ్యర్భోజనం భోక్తా సహిష్ణుర్జగదాదిజః	
అనఘో విజయో జేతా విశ్వయోనిః పునర్వసుః	16
ఉపేంద్రో వామనః ప్రాంశుః అమోఘః శుచిరూర్జితః	
అతీంద్రః సంగ్రహః సర్గో ధృతాత్మా నియమో యమః	17

శ్రీ విష్ణు సహస్రనామ స్తోత్రం

వేద్యో వైద్యః సదాయోగీ వీరహా మాధవో మధుః	
అతీంద్రియో మహామాయో మహోత్సాహో మహాబలః	18
మహాబుద్ధిర్మహావీర్యో మహాశక్తిర్మహాద్యుతిః	
అనిర్దేశ్యవపుః శ్రీమాన్ అమేయాత్మా మహద్విధృత్	19
మహేష్వానో మహీభర్తా శ్రీనివాసః సతాంగతిః	
అనిరుద్ధః సురానందో గోవిందో గోవిదాం పతిః	20
మరీచిర్దమనో హంసః సుపర్ణో భుజగోత్తమః	
హిరణ్యనాభః సుతపాః పద్మనాభః ప్రజాపతిః	21
అమృత్యుః సర్వదృక్స్సంహః సంధాతః సంధిమాన్ స్థిరః	
అజో దుర్మర్శణః శాస్తా విశ్రుతాత్మా సురారిహ	22
గురుర్గురుతమో ధామ సత్యః సత్యపరాక్రమః	
నిమిషో నిమిషః స్రగ్వీ వాచస్పతి రుదారధీః	23
అగ్రణీర్గ్రామణీః శ్రీమాన్ న్యాయోనేతా సమీరణః	
సహస్రమూర్ధా విశ్వాత్మా సహస్రాక్షః సహస్రపాత్	24
ఆవర్తనో నివృత్తాత్మా సంవృతః సంప్రమర్దనః	
అహస్సంవర్తకో వహ్నిరనిలో ధరణీధరః	25
సుప్రసాదః ప్రసన్నాత్మా విశ్వదృగ్విశ్వభుగ్విభుః	
సత్కర్తా సత్కృతః సాధుర్జహ్నుర్నారాయణోనరః	26
అసంఖ్యేయో అప్రమేయాత్మా విశిష్టః శిష్టకుచ్ఛుచిః	
సిద్ధార్థః సిద్ధసంకల్పః సిద్ధిదః సిద్ధిసాధనః	27
వృషాహీ వృషభో విష్ణుః వృషపర్వా వృషోదరః	
వర్ధనో వర్ధమానశ్చ వివిక్తః శ్రుతిసాగరః	28
సుభుజో దుర్ధరో వాగ్మీ మహేంద్రో వసుదో వసుః	

శ్రీ విష్ణు సహస్రనామ స్తోత్రం

నైకరూపో బృహద్రూప శిపివిష్ణుః ప్రకాశనః	29
ఓజస్తేజో ద్యుతిధరః ప్రకాశాత్మా ప్రతాపనః	
ఋద్ధః స్పష్టాక్షరో మంత్రః చంద్రాంశుర్భాస్కరద్యుతిః	30
అమృతాంశూద్భవో భానుః శశబిందుః సురేశ్వరః	
ఔషదం జగతః సేతుః సత్యధర్మ పరాక్రమః	31
భూతభవ్య భవాన్నాథః పవనః పావనో నలః	
కామహా కామకృత్కాంతః కామః కామప్రదః ప్రభుః	32
యుగాది కృద్యుగావర్తో నైకమాయో మహాశనః	
అదృశ్యో వ్యక్తరూపశ్చ సహస్రజిదనందజిత్	33
ఇష్టో విశిష్టః శిష్టేష్టః శిఖండీ నహుషో వృషః	
క్రోధహా క్రోధకృత్కర్తా విశ్వబాహుర్మహిధరః	34
అచ్యుతః ప్రథితః ప్రాణః ప్రాణదో వాసవానుజః	
అపాం నిధిరధిష్ఠాన మప్రమత్తః ప్రతిష్ఠితః	35
స్కందః స్కందధరో ధుర్యో వరదో వాయువాహనః	
వాసుదేవో బృహద్భానుః ఆదిదేవః పురంధరః	36
అశోకస్తారణ స్తారః శూరః శౌరీర్జనేశ్వరః	
అనుకూలః శతావర్తః పద్మీ పద్మనిభేక్షణః	37
పద్మనాభో అరవిందాక్షః పద్మగర్భః శరీరభృత్	
మహార్థిర్మద్ధో వృద్ధాత్మా మహాక్షో గరుడధ్వజః	38
అతులః శరభో భీమః సమయజ్ఞో హవిర్వరిః	
సర్వలక్షణ లక్ష్మణ్యో లక్ష్మీవాన్ సమితింజయః	39
విక్షరో రోహితో మార్గో హేతుర్దామోదరః సహః	
మహిధరో మహాభాగో వేగవానమితాశనః	40

శ్రీ విష్ణు సహస్రనామ స్తోత్రం

ఉద్భవః క్షోభణో దేవః శ్రీగర్భః పరమేశ్వరః కరణం కారణం కర్తా వికర్తా గహనో గుహః	41
వ్యవసాయో వ్యవస్థానః సంస్థానః స్థానదో ధ్రువః పరర్థిః పరమస్పష్టః తుష్టః పుష్టః శుభేక్షణః	42
రామో విరామో విరతో మార్గోనేయో నయో నయః వీరః శక్తిమతాం శ్రేష్ఠో ధర్మో ధర్మవిదుత్తమః	43
వైకుంఠః పురుషః ప్రాణః ప్రాణదః ప్రణవః పృథుః హిరణ్యగర్భః శత్రుహ్నో వ్యాప్తో వాయురధోక్షజః	44
ఋతుః సుదర్శనః కాలః పరమేష్ఠీ పరిగ్రహః ఉగ్రః సంవత్సరో దక్షో విశ్రామో విశ్వదక్షిణః	45
విస్తారః స్థావరః స్థాణుః ప్రమాణం బీజమవ్యయం అర్థో నర్థో మహాకోశో మహాభోగో మహాధనః	46
అనిర్విణ్ణః స్థవిష్ఠో భూర్ధర్మయూపో మహామఖః నక్షత్రనేమిర్నక్షత్రీ క్షమః క్షామః సమీహనః	47
యజ్ఞ ఇజ్యో మహేజ్యశ్చ క్రతుః సత్రం సతాంగతిః సర్వదర్శీ విముక్తాత్మా సర్వజ్ఞో జ్ఞానముత్తమం	48
సువ్రతః సుముఖః సూక్ష్మః సుహృషః సుఖదః సుహృత్ మనోహరో జితక్రోధో వీరబాహుర్విదారణః	49
స్వాపనః స్వవశో వ్యాపీ నైకాత్మా నైకకర్మకృత్ వత్సరో వత్సలో వత్సీ రత్నగర్భో ధనేశ్వరః	50
ధర్మగుబ్ధర్మకృద్ధర్మీ సదసత్ క్షరమక్షరం అవిజ్ఞాతా సహస్రాంశుర్విధాతా కృతలక్షణః	51
గభస్తినేమీః సత్త్వస్థః సింహో భూతమహేశ్వరః	

శ్రీ విష్ణు సహస్రనామ స్తోత్రం

ఆదిదేవో మహాదేవో దేవేశో దేవభృద్గురుః	52
ఉత్తరో గోపతిర్గోప్తా జ్ఞానగమ్యః పురాతనః	
శరీరభూతభృత్ భోక్తా కపింద్రో భూరిదక్షిణః	53
సోమవో మృతపః సోమః పురుజిత్ పురుసత్తమః	
వినయో జయః సత్యసంధో దాశార్హః సాత్వతాం పతిః	54
జీవో వినయితా సాక్షీ ముకుందో మితవిక్రమః	
అంభోనిధిరనంతాత్మా మహోదధిశయోన్తకః	55
అజో మహర్థః స్వాభావ్యో జితామిత్రః ప్రమోదనః	
ఆనందో నందనోనందః సత్యధర్మా త్రివిక్రమః	56
మహర్షిః కపిలాచార్యః కృతజ్ఞో మేదినీపతిః	
త్రిపదస్త్రిదశాద్యక్షో మహాశృంగః కృతాంతకృత్	57
మహావరాహో గోవిందః సుషేణః కనకాంగదీ	
గుహ్యో గభీరో గహనో గుప్తశ్చక్రగాదాధరః	58
వేదాః స్వాంగో జితః కృష్ణో దృఢః సంకర్షణోచ్యుతః	
వరుణో వారుణో వృక్షః పుష్కరాక్షో మహామనాః	59
భగవాన్ భగహానందీ వనమాలీ హలాయుధః	
ఆదిత్యో జ్యోతిరాదిత్యః సహిష్ణుర్గతిసత్తమః	60
సుధన్వా ఖండపరుశుర్దారుణో ద్రవిణప్రదః	
దివస్పృక్ సర్వదృగ్ వ్యాసో వాచస్పతిరయోనిజః	61
త్రిసామా సామగః సామ నిర్వాణం భేషజం భిషక్	
సన్నాసకృచ్ఛమః శాంతో నిష్ఠా శాంతిః పరాయణం	62
శుభాంగః శాంతిదః స్రష్టా కుముదః కువలేశయః	
గోహితో గోపతిర్గోప్తా వృషభాక్షో వృషప్రియః	63

శ్రీ విష్ణు సహస్రనామ స్తోత్రం

అనివర్తీ నివృత్తాత్మా సంక్షేప్తా క్షేమకృచ్చివః

శ్రీవత్సవక్షాః శ్రీవాసః శ్రీపతిః శ్రీమతాం వరః

| 64 |

శ్రీదః శ్రీశః శ్రీనివాసః శ్రీనిధిః శ్రీవిభావనః

శ్రీధరః శ్రీకరః శ్రేయః శ్రీమాన్ లోకత్రయాశ్రయః

| 65 |

స్వక్షః స్వంగః శతానందో నందిర్జ్యోతిర్గణేశ్వరః

విజితాత్మా విధేయాత్మా సత్కీర్తిశ్చిన్నసంశయః

| 66 |

ఉదీర్ఘః సర్వతశ్చక్షు రనీశః శాశ్వతస్థిరః

భూశయో భూషణో భూతిర్విశోకః శోకనాశనః

| 67 |

అర్చిష్మానర్చితః కుంభో విశుద్ధాత్మా విశోధనః

అనిరుద్ధో ప్రతిరథః ప్రద్యుమ్నో మితవిక్రమః

| 68 |

కాలనేమినిహ వీరః శౌరీ శూరజనేశ్వరః

త్రిలోకాత్మా త్రిలోకేశః కేశవః కేశహ హరిః

| 69 |

కామదేవః కామపాలః కామీకాంతః కృతాగమః

అనిర్దేశ్యవపుర్విష్ణుః వీరో నంతో ధనంజయః

| 70 |

బ్రహ్మణ్యో బ్రహ్మకృత్ బ్రహ్మ బ్రహ్మ బ్రహ్మవివర్ధనః

బ్రహ్మవిత్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః

| 71 |

మహాక్రమో మహాకర్మా మహాతేజా మహోరగః

మహాక్రతుర్మహాయజ్ఞా మహాయజ్ఞో మహాహవిః

| 72 |

స్తవ్యః స్తవప్రియః స్తోత్రం స్తుతిః స్తోతా రణప్రియః

పూర్ణః పూరయితా పుణ్యః పుణ్యకీర్తిరనామయః

| 73 |

మనోజవస్తీర్థకరో వసురేతా వసుప్రదః

వసుప్రదో వాసుదేవో వసుర్వసుమనా హవిః

| 74 |

సద్గతిః స్సత్కృతిః సత్తా సద్భూతిః సత్పరాయణః

శ్రీ విష్ణు సహస్రనామ స్తోత్రం

శూరసేనో యదుశ్రేష్ఠ సన్నివాసః సుయామునః	75
భూతావాసో వాసుదేవః సర్వాసునిలయో నలః	
దర్పహా దర్పదో దృష్టో దుర్ధరో ధాపరాజితః	76
విశ్వమూర్తిర్మహామూర్తిర్ దీప్తమూర్తిరమూర్తిమాన్	
అనేకమూర్తిరవ్యక్తః శతమూర్తిః శతాననః	77
ఏకో నైకః సవః కః కిం యత్తత్పదమనుత్తమం	
లోకబంధుర్లోకనాథో మాధవో భక్తవత్సలః	78
సువర్ణవర్ణో హేమాంగో వరాంగశ్చందనాంగదీ	
వీరహా విషమః శూన్యో ఘృతాశీ రచలశ్చలః	79
అమానీ మానదో మాన్యో లోకస్వామీ త్రిలోకధృత్	
సుమేధా మేధజో ధన్యః సత్యమేధా ధరాధరః	80
తేజో వృషో ద్యుతిధరః సర్వశస్త్ర భృతాంవరః	
ప్రగ్రహో నిగ్రహో వ్యగ్రో నైకశృంగో గదాగ్రజః	81
చతుర్మూర్తిః శ్చతుర్భాహుః శ్చతుర్వ్యాహుః శ్చతుర్గతిః	
చతురాత్మా చతుర్భావః శ్చతుర్వేదవిదేకపాత్	82
సమావర్తో నివృత్తాత్మా దుర్జయో దురతిక్రమః	
దుర్లభో దుర్గమో దుర్గో దురావాసో దురారిహ	83
శుభాంగో లోకసారంగః సుతంతుస్తంతువర్ధనః	
ఇంద్రకర్మా మహాకర్మా కృతకర్మాకృతాగమః	84
ఉద్భవః సుందరః సుందో రత్ననాభః సులోచనః	
అర్కీవాజసనః శృంగీ జయంతః సర్వవిజ్ఞయీ	85
సువర్ణబిందు రక్షోభ్యః సర్వవాగీశ్వరేశ్వరః	
మహాహ్రదో మహాగర్భో మహాభూతో మహానిధిః	86

శ్రీ విష్ణు సహస్రనామ స్తోత్రం

కుముదః కుందరః కుందః పర్జన్యః పావనో నిలః	
అమృతాశో మృతవపుః సర్వజ్ఞః సర్వతోముఖః	87
సులభః సువ్రతః సిద్ధః శత్రుజిచ్ఛత్రుతాపనః	
న్యగ్రోద్ధోదుంబరో శ్వత్థ శ్చాణూరాంధ్ర నిషూదనః	88
సహస్రార్చిః సప్తజిహ్వః సప్తైధాః సప్తవాహనః	
అమూర్తిరనఘో చింత్యో భయకృద్భయనాశనః	89
అణుర్బుహత్ కృశః స్థూలో గుణభృన్నిర్గుణో మహాన్	
అధృతః స్వధృత స్వాస్యః ప్రాగ్వంశో వంశవర్ధనః	90
భారభృత్కథితో యోగీ యోగీశః సర్వకామదః	
ఆశ్రమః శ్రమణః క్షామః సుపర్ణో వాయువాహనః	91
ధనుర్ధరో ధనుర్వేదో దండో దమయితా దమః	
అపరాజితః సర్వసహో నియంతా నియమో యమః	92
సత్త్వవాన్ సాత్త్వికః సత్యః సత్యధర్మపరాయణః	
అభిప్రాయః ప్రియార్హోర్థః ప్రియకృత్ప్రీతివర్ధనః	93
విహాయసగతిర్జ్ఞాతీః సురుచిః హుతభుగ్విభుః	
రవిర్విరోచనః సూర్యః సవితా రవిలోచనః	94
అనంతో హుతభుగ్ భోక్తా సుఖదో నైకజోగ్రజః	
అనిర్విణ్ణః సదామర్షీ లోకాదిష్ఠాన మద్భుతః	95
సనాత్సనాతనతమః కపిలః కపిరవ్యయః	
స్వస్తిదః స్వస్తికృత్ స్వస్తి స్వస్తిభుక్ స్వస్తిదక్షిణః	96
అరౌద్రః కుండలీ చక్రీ విక్రమ్యార్జితశాసనః	
శబ్దాతిగః శబ్దసహః శిశిరః శర్వరీకరః	97
అక్రూరః పేశలో దక్షో దక్షిణః క్షమిణాం వరః	

శ్రీ విష్ణు సహస్రనామ స్తోత్రం

విద్యత్తమో వీతభయః పుణ్యశ్రవణకీర్తనః	98
ఉత్తారణో దుష్కృతిహా పుణ్యో దుస్స్వప్ననాశానః	
వీరహః రక్షణః సంతో జీవనః పర్యవస్థితః	99
అనంతరూపో నంత శ్రీ ర్జితమన్యుర్భయాపహః	
చతురశ్రో గభీరాత్మా విదిశో వ్యాదిశో దిశః	100
అనాదిర్బూర్బువో లక్ష్మీః సువీరో రుచిరాంగదః	
జననో జనజన్మాదిర్భీమో భీమపరాక్రమః	101
ఆధారనిలయో ధాతా పుష్పహాసః ప్రజాగరః	
ఊర్ధ్వగః సత్పథాచారః ప్రాణదః ప్రణవః పణః	102
ప్రమాణం ప్రాణనిలయః ప్రాణభృత్ ప్రాణజీవనః	
తత్త్వం తత్త్వవిదేకాత్మా జన్మమృత్యుజరాతిగః	103
భూర్బువః స్వస్తరుస్తారః సవితా ప్రపితామహః	
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః	104
యజ్ఞభృత్ యజ్ఞకృత్ యజ్ఞీ యజ్ఞభుగ్ యజ్ఞసాదనః	
యజ్ఞాంతకృత్ యజ్ఞగుహ్య మన్నమన్నాద ఏవ చ	105
ఆత్మయోనిః స్వయంజాతో వైఖానః సామగాయనః	
దేవకీనందనః స్రష్టా క్షితిశః పాపనాశనః	106
శంఖభృన్నందకీ చక్రీ శార్ఙ్గధన్వా గదాధరః	
రథాంగపాణి రక్షోభ్య సర్వప్రహరణాయుధః	107
సర్వప్రహరణాయుధ ఓం నమ ఇతి	
వనమాలీ గదీ శార్ఙ్గీ శంఖీ చక్రీ చ నందకీ	
శ్రీమాన్నారాయణో విష్ణుర్వాసుదేవో భిరక్షతుః	108

(108వ శ్లోకం మూడు సార్లు పఠించాలి)

శ్రీ విష్ణు సహస్రనామ స్తోత్రం

ఇతీదం కీర్తనీయస్య కేశవస్య మహాత్మనః
నామ్నాం సహస్రం దివ్యానాం అశేషేణ ప్రకీర్తితం
య ఇదం శృణుయాన్నిత్యం యశ్చాపి పరికీర్తయేత్
నాశుభం ప్రాప్నుయాత్ కించిత్ సో ముత్రేహ చ మానవః
వేదాంతగో బ్రాహ్మణః స్యాత్ క్షత్రియో విజయీ భవేత్
వైశ్యో ధనసమృద్ధః స్యాత్ శూద్రః సుఖమవాప్నుయాత్
ధర్మార్థీ ప్రాప్నుయాద్ధర్మ మర్థార్థీ చార్థ మాప్నుయాత్
కామనవాప్నుయాత్ కామీ ప్రజార్థీ చాప్నుయాత్ ప్రజాం
భక్తిమాన్ యః సదోత్థాయ శుచిః స్తద్గతమానసః
సహస్రం వాసుదేవస్య నామ్నామేతత్ ప్రకీర్తయేత్
యశః ప్రాప్నోతి విపులం యాతి ప్రాధాన్యమేవ చ
అచలాం శ్రియమాప్నోతి శ్రేయః ప్రాప్నోత్యనుత్తమం
న భయం క్వచిదాప్నోతి వీర్యం తేజశ్చ విందతి
భవత్యరోగో ద్యుతిమాన్ బలరూప గుణాన్వితః
రోగార్తో ముచ్యతే రోగాద్బద్ధో ముచ్యేత బంధనాత్
భయాన్ముచ్యేత భీతస్తు ముచ్యేతాపన్న ఆపదః
దుర్గాణ్యతితరత్యాశు పురుషః పురుషోత్తమం
స్తువన్నామ సహస్రేణ నిత్యం భక్తి సమన్వితః
వాసుదేవాశ్రయో మర్త్యో వాసుదేవ పరాయణః
సర్వపాప విశుద్ధాత్మ యాతి బ్రహ్మసనాతనం
న వాసుదేవభాక్తాన మశుభం విద్యతే క్వచిత్
జన్మమృత్యు జరావ్యాధి భయం నైవోప జాయతే
ఇమం స్తవ మధీయానః శ్రద్ధాభక్తి సమన్వితః

శ్రీ విష్ణు సహస్రనామ స్తోత్రం

యుజ్యేతాత్మా సుఖక్షాంతి శ్రీధృతి స్మృతికీర్తిభిః
నక్రోదో న చ మాత్సర్యం న లోభో నాశుభామతిః
భవంతి కృతపుణ్యానాం భక్తానాం పురుషోత్తమే
ద్యౌః సచంద్రార్క నక్షత్రా ఖం దిశో భూర్మహోదదిః
వాసుదేవస్య వీర్యేణ విధృతాని మహాత్మనః
ససురాసుర గంధర్వం సయక్షోరగ రాక్షసం
జగద్వశే వర్తతేదం కృష్ణస్య సచరాచరం
ఇంద్రియాణి మనో బుద్ధిః సత్త్వం తేజో బలం ధృతిః
వాసుదేవాత్మ కాన్యాహుః క్షేత్రం క్షేత్రజ్ఞ ఏవ చ
సర్వాగమానామాచారః ప్రథమం పరికల్పతే
ఆచార ప్రభవో ధర్మో ధర్మస్య ప్రభురచ్యుతః
ఋషయః పితరో దేవా మహాభూతాని ధాతవః
జంగామాజంగమం చేదం జగన్నారాయణోద్భవం
యోగో జ్ఞానం తథా సాంఖ్యం విద్యాః శిల్పాదికర్మ చ
వేదాః శాస్త్రాణి విజ్ఞానమేతత్సర్వం జనార్దనాత్
ఏకో విష్ణుర్మహద్భూతం పృథగ్భూతాన్యనేకశః
త్రీన్ లోకాన్ వ్యాప్య భూతాత్మా భుంక్తే విశ్వభుగవ్యయః
ఇమం స్తవం భగవతో విష్ణోర్వ్యాసేన కీర్తితం
పఠేద్య ఇచ్ఛేత్ పురుషః శ్రేయః ప్రాప్నోతి సుఖాని చ
విశ్వేశ్వరమజం దేవం జగతః ప్రభుమవ్యయం
భజంతి యే పుష్కరాక్షం న తే యాంతి పరాభవం

న తే యాంతి పరాభవం ఓం నమ ఇతి

శ్రీ విష్ణు సహస్రనామ స్తోత్రం

అర్జున ఉవాచ

పద్మపత్ర విశాలాక్ష పద్మనాభ సురోత్తమ
భక్తానామనురక్తానాం త్రాతా భవ జనార్ధన

శ్రీభగవానువాచ

యో మాం నామసహస్రేణ స్తోతుమిచ్ఛతి పాండవ
సోహమేకేన శ్లోకేన స్తుత ఏవ న సంశయః
స్తుత ఏవ న సంశయ ఓం నమ ఇతి

వ్యాస ఉవాచ

వాసనాద్వాసుదేవస్య వాసితం భువనత్రయం
సర్వభూత నివాసోసి వాసుదేవ నమోస్తుతే
వాసుదేవ నమోస్తుత ఓం నమ ఇతి

పార్వత్యువాచ

కేనోపాయేన లఘునా విష్ణోర్నామసహస్రకం
పఠ్యతే పండితైర్నిత్యం శ్రోతు మిచ్ఛామ్యహం ప్రభో

ఈశ్వర ఉవాచ

శ్రీరామ రామ రామేతి రమే రామే మనోరమే
సహస్రనామ తత్తుల్యం రామనామ వరాననే
రామనామ వరానన ఓం నమ ఇతి
(తారక మంత్రం మూడు సార్లు పఠించాలి)

శ్రీ విష్ణు సహస్రనామ స్తోత్రం

బ్రహ్మోవాచ

నమోస్త్వనంతాయ సహస్రమూర్తయే సహస్ర పాదాక్షి శిరోరు బాహవే
సహస్రనామ్నే పురుషాయ శాశ్వతే సహస్రకోటియుగధారిణే నమః
సహస్రకోటియుగధారిణే నమ ఓం నమ ఇతి

సంజయ ఉవాచ

యత్ర యోగేశ్వరః కృష్ణో యత్రపార్థో ధనుర్ధరః
తత్ర శ్రీర్విజయో భూతిర్భువా నీతిర్మతిర్మమ

శ్రీభగవానువాచ

అనన్యశ్చింతయంతో మా యే జనాః పర్యుపాసతే
తేషాం నిత్యాభియుక్తానాం యోగక్షేమం వహామ్యహం
పరిత్రాణాయ సాధూనాం వినాశాయ చ దుష్కృతాం
ధర్మసంస్థాపనార్థాయ సంభవామి యుగే యుగే
ఆర్తా విషణ్ణాః శిథిలాశ్చ భీతాః ఘోరేషు చ వ్యాధిషు వర్తమానాః
సంకీర్త్య నారాయణ శబ్దమాత్రం విముక్త దుఃఖాః సుఖినో భవంతు
కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్
కరోమి యద్యత్ సకలం పరస్మై నారాయణాయేతి సమర్పయామి





శ్రీరామ మంగళహారతి

రామచంద్రాయ జనక రాజజామనోహరాయ
మామకాభీష్టదాయ మహితమంగళం || 2 ||

చారుకుంకుమోపేత చందనానుచర్చితాయ
హారకటకశోభితాయ భూరిమంగళం || 2 ||

విమలరూపాయ వివిధవేదాంతవేద్యాయ
సుజన చిత్తకామితాయ శుభదమంగళం || 2 ||

రామదాస మృదులహృదయ తామరసనివాసాయ
స్వామి భద్రగిరివరాయ దివ్యమంగళం || 2 ||
దివ్యమంగళం దివ్యమంగళం





శ్రీ మహావిష్ణు మంగళహారతి

ఓం జయ జగదీశ హరే, స్వామీ జయ జగదీశ హరే
భక్త జనో కే సంకట, దాస జనో కే సంకట
క్షణ మే దూర కరే, ఓం జయ జగదీశ హరే

|| 2 ||

జో ధ్యావే ఫల పావే,
దుఃఖ బిన సే మన కా, స్వామీ దుఃఖ బిన సే మన కా
సుఖ సంపత్తి ఘర ఆవే, సుఖ సంపత్తి ఘర ఆవే
కష్ట మిటే తన కా, ఓం జయ జగదీశ హరే

మాత పితా తుమ మేరే
శరణు గహూ కిసకీ, స్వామీ శరణు గహూ కిసకీ
తుమ బిన ఔర న దూజా, తేరే బిన ఔర న దూజా
ఆస కరూ జిసకీ, ఓం జయ జగదీశ హరే

తుమ పూరణ పరమాత్మా
తుమ అంతఃర్యామీ, స్వామీ తుమ అంతఃర్యామీ
పారబ్రహ్మ పరమేశ్వర, పారబ్రహ్మ పరమేశ్వర,
తుమ సబకే స్వామీ, ఓం జయ జగదీశ హరే

తుమ కరుణా కే సాగర
తుమ పాలన కర్తా, స్వామీ తుమ పాలన కర్తా
మై మూరఖ ఖల కామీ, మై సేవక తుమ స్వామీ
కృపా కరో భరతా, ఓం జయ జగదీశ హరే



శ్రీ మహావిష్ణు మంగళహారతి

తుమ హో ఏక అగోచర

సబకే ప్రాణ పతీ, స్వామీ సబకే ప్రాణ పతీ

కిస విధి మిలూ దయామయ, కిస విధి మిలూ దయామయ

తుమ కో మై కుమతీ, ఓం జయ జగదీశ హరే

దీనబంధు దుఃఖహర్తా

రాకుర తుమ మేరే, స్వామీ రక్షక తుమ మేరే

అపనే హాత ఉరావో, అపనే శరణ లగావో

ద్వార పథా తేరే, ఓం జయ జగదీశ హరే

విషయ వికార మిటావో

పాప్ హరో దేవా, స్వామీ పాప్ హరో దేవా

శ్రద్ధా భక్తి బధావో, శ్రద్ధా భక్తి బధావో

సంతన కీ సేవా, ఓం జయ జగదీశ హరే

ఓం జయ జగదీశ హరే, స్వామీ జయ జగదీశ హరే

భక్త జనో కే సంకట, దాస జనో కే సంకట

క్షణ మే దూర కరే, ఓం జయ జగదీశ హరే

|| 2 ||





మంత్ర పుష్పం

ఓం యో పాం పుష్పం వేద
పుష్పవాన్ ప్రజావాన్ పశుమాన్ భవతి
చంద్రమా వా అపాం పుష్పం
పుష్పవాన్ ప్రజావాన్ పశుమాన్ భవతి
య ఏవం వేద
యో పా మాయతనం వేద
ఆయతనవాన్ భవతి
వేదోక్త మంత్ర పుష్పాంజలిం సమర్పయామి

